

## मीरपुरि में मालिकु :-

( १०३ )

मिठल मीरपुरि गाम में, कई रंग भरी होली ।  
 छुटी पीचक प्रेम जी, भिगी चित चोली ॥  
 गुरुअ गोबिंद रंग जो, अजु गुलालु उद्रायो ।  
 अवधेश्वर अनुराग जो, अंबीरु वरिषायो ॥  
 कृपा रूपी जल में, नाम रंगिड़ो भिजायो ।  
 चाड़िहे सभिनी चित ते, कलि कलेशु मिटायो ॥  
 बाबल बादल जियां कई, सतिसंग मंझि बहार ।  
 सारो दींहु सजण वटि, वसे हर्ष फुहार ॥  
 खावंद खरिची दियण लाइ, भाव थेल्ही खोली ।  
 जै जै जानिब जी कई, जानि जिंदु घोली ॥  
 चोखो चंदनु चाह जो, क्यास जी कैसरि सांगु ।  
 घनश्याम नाम घनसार सां, कयो सभिनी कल्याणु ॥  
 मिड़िनी आंदा मुहिबत सां, श्रद्धा जा पकवान ।  
 प्रसन्नु थी प्रीतम अबल, दिननि दुहिरा दान ॥  
 आनंद कंद अलिबेलिड़े, तनु मनु कयड़ो लालु ।  
 जेको आयुनि शरणि में, कयाऊं नजर सांगु निहालु ॥  
 मुहिबत रंग मजीठ जो, पको रंगु दिनो ।  
 सदा रहे भिना, हरको भाव भगति में ॥

( १०४ )

साईअ मिठे समाज में, दिठी जुगल जोड़ी ।  
 दूलहु दशरथ लादिलो, दुलहिनि सिय गौरी ॥  
 रतन जटित महलनि में, खेलनि रंग होरी ।  
 उरमिलि आंदी उमंग सां, कैसरि कमोरी ॥  
 श्रुतिकीरति ऐं माण्डवी, भरी गुलालनि झोरी ।  
 भरत ऐं लखण लादिले, पीचक रंग बोड़ी ॥  
 सखियूं स्वामिनि सां थियूं, रंगु अजबु रचियो री ।  
 भरतादिक रघुवीर सां, मधुरु मोदु मचियो री ॥  
 छुटनि पीचकूं छोह मां, चयो सखियुनि चपकोरी ।  
 रघुनन्दन जी हार थी, जीतियां जनक किशोरी ॥  
 अहिड़े रस आनन्द तां, मां वजां शल घोरी ।  
 हा हा हा होरी, इहा धुनि मती दरिबारि में ॥

( १०५ )

साईअ दिठो समाज में, ईहो सचो रस रंगु ।  
 घोरूं घोरियूं जुगल तां, जागियो मन उमंगु ॥  
 वस्त्र ऐं भूषण घणां, घोरिया सिकड़ीअ सांगु ।  
 दिना उहे गरीबनि खे, साईअ सुरिति सुजाण ॥  
 भाव में दिनल कपिड़ा, प्रतक्षु थिया सेई ।  
 मीरपुरि जी हिक बालिका, घरि खणी वेई ॥  
 दिव्य वस्त्र साकेत जा, सभिनी देखारे ।  
 अचिरज में वाइड़ा थिया, सभु नेणनि निहारे ॥

कलावन्त कर्तार जी, जै जै मनाई ।

घरि घरि इहाई, साराह साई सज़ण जी ॥

( १०६ )

कुरिब कुटियाउनि जो, नाथ कयो निर्माणु ।

हिकिड़ी राघव लाल जी, बिए में श्यामु सुज़ाणु ॥

विचीअ में यारिहों गुरु, बाबल पधिरायो ।

गुर अमर दिननि आसीसड़ी, थींदुव लायो सजायो ॥

मथीअ में मालिक जा, कामिलु दिसे कलोल ।

श्री वैदियलि जे वणिकार में, बाबलु बोले बोल ॥

आनन्द ऐं अनुराग जी, नितु वहे सरिता सीर ।

वाह जा मौज मचाई, मिठे मीरपुरि मीर ॥

किथां नाम जे धुनि जूं, अचनि किलिकारियूं ।

किथे उतारीनि आरितियूं, मिली नर नारियूं ॥

किथे वचन गुरुअ जा, गदि गदि थी गाईनि ।

के के जोति मन्दिर में, पिया सिरड़ो निमाईनि ॥

किथे चाड़िहिनि जलिड़ो, आंडुरि लिंगु ठाहे ।

किथे तर्पणु कनि तत्परु थी, सूरिजु साराहे ॥

कलिजुग में सतिजुग कयो, साई अ शक्तीअ सांणु ।

करुणा जो सागरु महां, साई सन्तु सुजाण ॥

मीरपुरि में मुहिबत जी, वाह जा मौज मची ।

कीर्तनु कनि हरिनाम जो, नेही सभु नची ॥

सार लहे सतिसंग जी, साई सज़णु शेरु ।

कीअ हलनि था होत दे, कहिड़ो अथनि भेरु? ।  
 लिक छिप में लालनु लही, दिसे प्रेमियुनि रंगु ।  
 सभिनी खे सरसु दिसी, कृपा चोरीनि चंगु ॥  
 के के मिलर पाण में, कनि करुण कहाणियूं ।  
 के के रुअनि रस सां, करे रूह रिहाणियूं ॥  
 नितु नितु भगति भाव जी, बाबलु करे वर्षा ।  
 ब्राझ दिसी बाबल जी, सभिनी हिय हर्षा ॥  
 साईअ जे प्रताप जो, तेजु अजबु छांयो ।  
 जिते तिते जानिब खे, सभिनी गदु भांयो ॥  
 मिटी वेई मीरपुरि मां, अविद्या ऊंदाही ।  
 साईअ जे सतिसंग जी, चांदिनि जग छाई ॥  
 मीरपुरि जे मनुष्यनि ते अबल कया उपकार ।  
 सतिसंग नाम जे रंग जा, साहिब कया सुकार ॥  
 ट्रेई ताप टरी विया, छाई बसन्त बहार ।  
 कलंगीधरु करितारु, सदा सहाइ साहिब सां ॥